
Shri Shiva Sahasranama Stotra from Shivarahasya 92

ಶ್ರೀಶಿವಸಹಸ್ರನಾಮಸ್ತೋತ್ರಂ ಶಿವರಹಸ್ಯೇ ನವಮಾಂಶೇ
ಅಧ್ಯಾಯ 2

Document Information



Text title : shivasahasranAmastotram shivarahasyAntargatam navamA.nshe adhyAya 2

File name : shivasahasranAmastotramshivarahasya9p2.itx

Category : sahasranAma, shiva, shivarahasya

Location : doc_shiva

Transliterated by : Sivakumar Thyagarajan shivakumar24 at gmail.com

Proofread by : Sivakumar Thyagarajan shivakumar24 at gmail.com

Description-comments : shrIshivarahasyam | navamAMshaH | adhyAyaH 2| 1-142 ||

Source : Shivarahasya Navamanshe Chapter 2

Latest update : May 19, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2023

sanskritdocuments.org



ಶ್ರೀಶಿವಸಹಸ್ರನಾಮಸ್ತೋತ್ರಂ ಶಿವರಹಸ್ಯೇ ನವಮಾಂಶೇ
ಅಧ್ಯಾಯ 2



ಶ್ರೀಗಣೇಶಾಯ ನಮಃ ..

.. ಅಥ ನವಮಾಂಶೇ ದ್ವಿತೀಯೋಽಧ್ಯಾಯಃ ..

ಸ್ಕಂದ ಉವಾಚ -

ಶೇಷಾಶೇಷಮುಖೋದ್ಗೀತಾಂ ನಾಮಸಾರಾವಲೀಮಿಮಾಂ .

ಹಾಟಕೇಶೋರುಕಟಕಭೂತೇನಕಹೀನ(ನ್ವ)ಕೇಣ ತು .. 1..

ಸಹಸ್ರನಾಮ ಯತ್ಪ್ರೋಕ್ತಂ ತತ್ತೇ ವಕ್ಷ್ಯಾಮ್ಯಹಂ ಶೃಣು .

ಧನ್ಯಂ ಮಾನ್ಯಂ ಮಹಾಮನ್ಯುಪ್ರೀತಿದಾಯಕಮುತ್ತಮಂ .. 2..

ನಾನ್ಯೇಷು ದಾಪನೀಯಂ ತೇ ನ ದೇಯಂ ವೇದಮೀದೃಶಂ .

ಪಂಚಾಸ್ಯ ಹೃದಯಾಶಾಸ್ಯಮನುಶಾಸ್ಯಾಮಿ ತೇ ಹೃದಿ .. 3..

ಖುಷಿರಸ್ಯಾದಿಶೇಷೋ ವೈ ದೇವೋ ದೇವೋಮಹೇಶ್ವರಃ .

ಸರ್ವತ್ರ ವಿನಿಯೋಗೋಽಸ್ಯ ಕರ್ಮಸ್ವಪಿ ಸದಾ ದ್ವಿಜ .

ಧ್ಯಾನಂ ತಸ್ಯಾನುವಕ್ಷ್ಯಾಮಿ ತ್ವಮೇಕಾಗ್ರಮನಾಃ ಶೃಣು .. 4..

ಸ್ಕಂದಃ ಉವಾಚ -

ಧ್ಯಾಯೇದಿಂದುಕಲಾಧರಂ ಗಿರಿಧನು ಸೋಮಾಗ್ನಿಫಾಲೋಜ್ವಲಂ

ವೈಕುಂಠೋರುವಿಪಾರಬಾಣಸುಕರಂ ದೇವಂ ರಥೇಽಧಿಷ್ಠಿತಂ .

ವೇದಾಶ್ಚಂ ವಿಧಿಸಾರಥಿಂ ಗಿರಿಜಯಾ ಚಿತ್ತೇಽನುಸಂದಧ್ಮಹೇ

ನಾನಾಕಾರಕಲಾವಿಲಾಸಜಗದಾಂದದಿಸಂಪೂರ್ತಯೇ ..

ಏವಂ ಧ್ಯಾತ್ವಾ ಮಹಾದೇವಂ ನಾಮ್ನಾ ಸಾಹಸ್ರಮುತ್ತಮಂ .

ಪ್ರಜಪೇನ್ನಿಯತೋ ಮಂತ್ರೀ ಭಸ್ಮರುದ್ರಾಕ್ಷಭೂಷಣಃ .. 1..

ಲಿಂಗಮಭ್ಯರ್ಚಯನ್ವಾಪಿ ಬಿಲ್ವಕೋಮಲಪಲ್ಲವೈಃ .

ಪಂಕಜೈರುತ್ಪಲೈರ್ವಾಪಿ ಪ್ರಸಾದಾಯ ಮಹೇಶಿತುಃ .. 2..

ಅಷ್ಟಮ್ಯಾಂ ವಾ ಚತುರ್ದಶ್ಯಾಂ ಪರ್ವಸ್ವಪಿ ವಿಶೇಷತಃ .

ಯಂ ಯಂ ಕಾಮಂ ಸದಾಚಿತ್ತೇ ಭಾವಯೇತ್ತಂ ತಮಾಪ್ನುಯಾತ್ .. 3..

ಅಥ ಸಹಸ್ರನಾಮ ಸ್ತೋತ್ರಂ .

ಓಂ ಗಂಗಾಧರೋಽನ್ಯಕರಿಪುಃ ಪಿನಾಕೀ ಪ್ರಮಥಾಧಿಪನ್ .

ಭವ ಈಶಾನ ಆತಾಯೋಽನೇಕಧನ್ಯೋ ಮಹೇಶ್ವರಃ .. 1..
 ಮಹಾದೇವಃ ಪಶುಪತಿಃ ಸ್ಥಾಣುಃ ಸರ್ವಜ್ಞ ಈಶ್ವರಃ .
 ವಿಶ್ವಾಧಿಕಃ ಶಿವಃ ಶಾಂತೋ ವಿಶ್ವಾತ್ಮಾ ಗಗನಾಂತರಃ .. 2..
 ಪರಾವರೋಽಮ್ಬಿಕಾನಾಥಃ ಶರದಿಂದುಕಲಾಧರಃ .
 ಗಣೇಶತಾತೋ ದೇವೇಶೋ ಭವವೈದ್ಯಃ ಪಿತಾಮಹಃ .. 3..
 ತರಣಸ್ತಾರಕಸ್ತಾಮ್ರೋ ಪ್ರಪಂಚರಹಿತೋ ಹರಃ .
 ವಿನಾಯಕಸ್ತುತಪದಃ ಕ್ಷ್ಮಾರಥೋ ನಂದಿವಾಹನಃ .. 4..
 ಗಜಾಂತಕೋ ಧನುರ್ಧಾರೀ ವೀರಘೋಷಃ ಸ್ತುತಿಪ್ರಿಯಃ .
 ಪ್ರಜಾಸಹೋ ರಣೋಚ್ಚಂಡತಾಂಡವೋ ಮನ್ಮಥಾಂತಕಃ .. 5..
 ಶಿಪಿವಿಷ್ಣುಃ ಶಾಶ್ವತಾತ್ಮಾ ಮೇಘವಾಹೋ ದುರಾಸದಃ .
 ಆನಂದಪೂರ್ಣಾ ವರ್ಷಾತ್ಮಾ ರುದ್ರಃ ಸಂಹಾರಕಾರಕಃ .. 6..
 ಭಗನೇತ್ರಪ್ರಮಥನೋ ನಿತ್ಯಜೇತಾಪರಾಜಿತಃ .
 ಮಹಾಕಾರುಣಿಕಃ ಶ್ವಭ್ರುಃ ಪ್ರಸನ್ನಾಸ್ಯೋ ಮಖಾಂತಕಃ .. 7..
 ಘನಾಭಕಂಠೋ ಗರಭುಕ್ ಬಬ್ಲುಶೋ ವೀರ್ಯವರ್ಧನಃ .
 ಪ್ರಕಟಸ್ತವನೋ ಮಾನೀ ಮನಸ್ವೀ ಜ್ಞಾನದಾಯಕಃ .. 8..
 ಕಂದರ್ಪಸರ್ಪದರ್ಪಘ್ನೋ ವಿಷಾದೀ ನೀಲಲೋಹಿತಃ .
 ಕಾಲಾಂತಕೋ ಯುಗಾವರ್ತಃ ಸಂಕ್ರಂದನಸುನಂದನಃ .. 9..
 ದೀನಪೋಷಃ ಪಾಶಹಂತಾ ಶಾಂತಾತ್ಮಾ ಕ್ರೋಧವರ್ಧನಃ .
 ಕಂದರ್ಪೋ ವಿಸಲಜ್ಜಂದ್ರೋ ಲಿಂಗಾಧ್ಯಕ್ಷೋ ಗಜಾಂತಕಃ .. 10..
 ವೈಕುಂಡಪೂಜ್ಯೋ ವಿಶ್ವಾತ್ಮಾ ತ್ರಿಣೇತ್ರೋ ವೃಷಭದ್ವಜಃ .
 ಜಹ್ನುಜಾಪತಿರೀಶಾನಃ ಸ್ಮಶಾನನಿಲಯೋ ಯುವಾ .. 11..
 ಪಾರ್ವತೀಜಾನಿರುಹ್ಯಾಡ್ಯೋ ನಾದ್ಯವಿದ್ಯಾಪರಾಯಣಃ .
 ಸಾಮವೇದಪ್ರಿಯೋ ವೈದ್ಯೋ ವಿದ್ಯಾಧಿಪತಿರೀಶ್ವರಃ .. 12..
 ಕುಮಾರಜನಕೋ ಮಾರಮಾರಕೋ ವೀರಸತ್ತಮಃ .
 ಲಂಬಲಾಶ್ವತರೋದ್ಗಾರಿಸುಘಣೋತ್ಕೃಷ್ಟಕುಂಡಲಃ .. 13..
 ಆನಂದವನವಾಸೋಽಥ ಅವಿಮುಕ್ತಮಹೇಶ್ವರಃ .
 ಆಂಕಾರನಿಲಯೋ ಧನ್ವೀ ಕದಾರೇಶೋಽಮಿತಪ್ರಭಃ .. 14..
 ನರ್ಮದಾಲಿಂಗನಿಲಯೋ ನಿಷ್ಪಾಪಜನವತ್ಸಲಃ .
 ಮಹಾಕೈಲಾಸಲಿಂಗಾತ್ಮಾ ವೀರಭದ್ರಪ್ರಸಾದಕೃತ್ .. 15..
 ಕಾಲಾಗ್ನಿರುದ್ರೋಽನಂತಾತ್ಮಾ ಭಸ್ಮಾಂಗೋ ಗೋಪತಿಪ್ರಿಯಃ .
 ವೇದಾಶ್ವಃ ಕಂಜಜಾಜಾನೀತ್ರಪೂಜಿತಪಾದುಕಃ .. 16..
 ಜಲನಧರವಧೋದ್ಯುಕ್ತದಿವ್ಯಚಕ್ರಪ್ರದಾಯಕಃ .

ವಾಮನೋ ವಿಕಟೋ ಮುಂಡಸ್ತುಹುಂಡಕೃತಸಂಸ್ತುತಿಃ .. 17..
 ಫಣೀಶ್ಚರಮಹಾಹಾರೋ ರುದ್ರಾಕ್ಷಕೃತಕಂಕಣಃ .
 ವೀಣಾಪಾಣಿರ್ಗಾನರತೋ ಠಕ್ಕಾವಾದ್ಯಪ್ರಿಯೋ ವಶೀ .. 18..
 ವಿಶಾಲವಕ್ಷಾಃ ಶೈಲೇಂದ್ರಜಾಮಾತಾಸಮರಸತ್ತಮಃ .
 ಹೃತ್ತಮೋನಾಶಕೋ ಬುದ್ಧೋ ಜಗತ್ಕಂದಾರ್ದನೋ ಬಲೀ .. 19..
 ಪಲಾಶಪುಷ್ಪಪೂಜ್ಯಾಂಘ್ರಿಃ ಪಲಾಶನವರಪ್ರದಃ .
 ಸಾಗರಾಂತರ್ಗತೋ ಘೋರಃ ಸದ್ಯೋಜಾತೋಽಮ್ಬಿಕಾಸಖಃ .. 20..
 ವಾಮದೇವಃ ಸಾಮಗೀತಃ ಸೋಮಃ ಸೋಮಕಲಾಧರಃ .
 ನೀಸೀಮ ಮಹಿಮೋದಾರೋ ದೂ(ದಾ)ರಿತಾಖಿಲಪಾತಕಃ .. 21..
 ತಪನಾಂತರ್ಗತೋ ಧಾತಾ ಧೇನುಪುತ್ರವರಪ್ರದಃ .
 ಬಾಣಹಸ್ತಪ್ರದೋ ನೇತಾ ನಮುಚೇರ್ವೀರ್ಯವರ್ಧನಃ .. 22..
 ನಾಗಾಜಿನಾಂಗೋ ನಾಗೇಶೋ ನಾಗೇಶವರಭುಷಣಃ .
 ಅಗೇಶಶಾಯೀ ಭೂತೇಶೋ ಗಣಕೋಲಾಹಲಪ್ರಿಯಃ .. 23..
 ಪ್ರಸನ್ನಾಸ್ಯೋಽನೇಕಬಾಹುಃ ಶೂಲಧೃಕ್ ಕಾಲತಾಪನಃ
 ಕೋಲಪ್ರಮಥನಃ ಕೂರ್ಮಮಹಾಖರ್ಪಟಧಾರಕಃ .. 24..
 ಮಾರಸಿಹ್ಯಾಜಿನಧರೋ ಮಹಾಲಾಂಗಲಧೃಗ್ಬಲೀ .
 ಕಕುದನ್ಮಥನೋ ಹೇತುರಹೇತುಃ ಸರ್ವಕಾರಣಃ .. 25..
 ಕೃಶಾನುರೇತಾಃ ಸೋತ್ಪಲ್ಲಭಾಲನೇತ್ರೋಽಮರಾರಿಹಾ .
 ಮೃಗಬಾಲಧರೋ ಧನ್ವೀ ಶಕ್ರಬಾಹುವಿಭಂಜಕಃ .. 26..
 ದಕ್ಷಯಜ್ಞಪ್ರಮಥನಃ ಪ್ರಮಥಾಧಿಪತಿಃ ಶಿವಃ .
 ಶತಾವರ್ತೋ ಯುಗಾವರ್ತೋ ಮೇಘಾವರ್ತೋ ದುರಾಸದಃ .. 27..
 ಮನೋಜವೋ ಜಾತಜನೋ ವೇದಾಧಾರಃ ಸನಾತನಃ .
 ಪಾಂಡರಾಗೋಃ(ಜಿಲ್ಲೇ)ಗೋಽಜಿನಾಂಗಃ ಕರ್ಮಂದಿಜನವತ್ಸಲಃ .. 28..
 ಚಾತುರ್ಹೋತ್ರೋ ವೀರಹೋತಾ ಶತರುದ್ರೀಯಮಧ್ಯಗಃ .
 ಭೀಮೋ ರುದ್ರ ಉದಾವರ್ತೋ ವಿಷಮಾಕ್ಷೋಽರುಣೇಶ್ವರಃ .. 29..
 ಯಕ್ಷರಾಜನುತೋ ನಾಥೋ ನೀತಿಶಾಸ್ತ್ರಪ್ರವರ್ತಕಃ .
 ಕಪಾಲಪಾಣಿರ್ಭಗವಾನ್ವೈಯಾಘ್ರತ್ವಗಲಂಕೃತಃ .. 30..
 ಮೋಕ್ಷನಾರೋಽಧ್ವರಾದ್ಯಕ್ಷ ಧ್ವಜಜೀವೋ ಮರುತ್ಸಖಃ .
 ಆರುಣೋಯಸ್ತ್ವಗಧ್ಯಕ್ಷೋ ಕಾಮನಾರಹಿತಸ್ತರುಃ .. 31..
 ಬಿಲ್ವಪೂಜ್ಯೋ ಬಿಲ್ವನೀಶೋ ಹರಿದಶ್ವೋಽಪರಾಜಿತಃ .
 ಬೃಹದ್ರಥಂತರಸ್ತುತ್ಯೋ ವಾಮದೇವ್ಯಸ್ತವಪ್ರಿಯಃ .. 32..
 ಅಘೋರತರ ರೋಚಿಷ್ಣುರ್ಗಂಭೀರೋ ಮನ್ಯುರೀಶ್ವರಃ .

ಕಲಿಪ್ರವರ್ತಕೋ ಯೋಗೀ ಸಾಂಖ್ಯಮಾಯಾವಿಶಾರದಃ .. 33..
 ವಿಧಾರಕೋ ಧೈರ್ಯಧುರ್ಯಃ ಸೋಮಧಾಮಾಂತರಸ್ಥಿತಃ .
 ಶಿವಿವಿಷ್ಟೋ ಗಹ್ವರೇಷ್ಟೋ ಜ್ಯೇಷ್ಟೋ ದೇವಃ ಕನಿಷ್ಠಕಃ .. 34..
 ಪಿನಾಕಹಸ್ತೋಽವರಜೋ ವರ್ಷಹರೀಶ್ವರಃ .
 ಕವಚೀ ಚ ನಿಷಂಗೀ ಚ ರಥಘೋಷೋಽಮಿತಪ್ರಭಃ .. 35..
 ಕಾಲಂಜರೋ ದಂದಶೂಕೋ ವಿದರ್ಭೇಶೋ ಗಣಾತಿಗಃ .
 ಗಭಸ್ತೀಶೋ ಮುನಿಶ್ರೇಷ್ಟೋ ಮಹರ್ಷಿಃ ಸಂಶಿತವ್ರತಃ .. 36..
 ಕರ್ಣಿಕಾರವನಾವಾಸೀ ಕರವೀರಸುಮಪ್ರಿಯಃ .
 ನೀಲೋತ್ಪಲಮಹಾಸ್ರಗ್ವೀ ಕರಹಾಟಪುರೇಶ್ವರಃ .. 37..
 ಶತರ್ಚನಃ ಪರಾನಂದೋ ಬ್ರಾಹ್ಮಣಾಚ್ಯೋಪವೀತವಾನ್ .
 ಬಲೀ ಬಾಲಪ್ರಿಯಾ ಧರ್ಮೋ ಹಿರಣ್ಯಪತಿರಪ್ಪತಿಃ .. 38..
 ಯಮಪ್ರಮಥನೋಷ್ಟೀಷೀ ಚಕ್ರಹಸ್ತಃ ಪುರಾಂತಕಃ .
 ವಸುಷೇಣೋಽಜ್ಞನಾದೇಹಃ ಕೌಲಾಚಾರಪ್ರವರ್ತಕಃ .. 39..
 ತಂತ್ರಾಧ್ಯಕ್ಷೋ ಮಂತ್ರಮಯೋ ಗಾಯತ್ರೀಮಧ್ಯಕಃ ಶುಚಿಃ .
 ವೇದಾತ್ಮಾ ಯಜ್ಞಸಂಪ್ರೀತೋ ಗರಿಷ್ಠಃ ಪಾರದಃ ಕಲೀ .. 40..
 ಋಗ್ಯಜುಃಸಾಮರೂಪಾತ್ಮಾ ಸರ್ವಾತ್ಮಾ ಕೃತುರೀಶ್ವರಃ .
 ಹಿರಣ್ಯಗರ್ಭಜನಕೋ ಹಿರಣ್ಯಾಕ್ಷವರಪ್ರದಃ .. 41..
 ದಮಿತಾಶೇಷಪಾಷಂಡೋ ದಂಡಹಸ್ತೋ ದುರಾಸದಃ .
 ದೂರ್ವಾರ್ಚನಪ್ರಿಯಕರೋ ರಂತಿದೇವೋಽಮರೇಶ್ವರಃ .. 42..
 ಅಮೃತಾತ್ಮಾ ಮಹಾದೇವೋ ಹರಃ ಸಂಹಾರಕಾರಕಃ .
 ತ್ರಿಗುಣೋ ವಿಖನಾ ವಾಗ್ಮೀ ತ್ವಜ್ಞಾಂಸರುಧಿರಾಂಶಕಃ .. 43..
 ವತ್ಸಪ್ರಿಯೋಽಥ ಸಾನುಸ್ಥೋ ವಿಷ್ಣು ರಕ್ತಪ್ರಿಯೋ ಗುರುಃ .
 ಕಿರಾತವೇಷಃ ಶೋಣಾತ್ಮಾ ರತ್ನಗರ್ಭೋಽರುಣೇಕ್ಷಣಃ .. 44..
 ಸುರಾಸವಬಲಿಪ್ರೀತಸ್ತತ್ಪೂರ್ಷೋಽಗಂಧದೇಹವಾನ್ .
 ವೈದ್ಯಮಕೇಶಃ ಕೋಶಹೀನಃ ಕಲ್ಪನಾರಹಿತೋಽಕ್ಷಮೀ .. 45..
 ಸಹಮಾನಶ್ಚ ವಿವ್ಯಾಧೀ ಸ್ಫಟಿಕೋಪಲನಿರ್ಮಲಃ .
 ಮೃತ್ಯುಂಜಯೋ ದುರಾಧ್ಯಕ್ಷೋ ಭಕ್ತಿಪ್ರೀತೋ ಭಯಾಪಹಃ .. 46..
 ಗಂಧರ್ವಗಾನಸುಪ್ರೀತೋ ವಿಷ್ಣುಗರ್ಭೋಽಮಿತದ್ಯುತಿಃ .
 ಬ್ರಹ್ಮಸ್ತುತಃ ಸೂರ್ಯನೇತ್ರೋ ವೀತಿಹೋತ್ರೋಽರ್ಜುನಾಂತಕಃ .. 47..
 ಗರ್ವಾಪಹಾರಕೋ ವಾಗ್ಮೀ ಕುಂಭಸಂಭವಪೂಜಿತಃ .
 ಮಲಯೋ ವಿಂಧ್ಯನಿಲಯಾ ಮಹೇಂದ್ರೋ ಮೇರುನಾಯಕಃ .. 48..
 ಪಾರ್ವತೀನಾಯಕೋಽಜಯ್ಯೋ ಜಂಗಮಾಜಂಗಮಾಶ್ರಯಃ .

ಕುರುವಿಂದೋಽರುಣೋ ಧನ್ವೀ ಅಸ್ಥಿಭೂಷೋ ನಿಶಾಕರಃ .. 49..
 ಸಮುದ್ರಮಧನೋದ್ಭೂತಕಾಲಕೂಟವಿಷಾದನಃ .
 ಸುರಾಸುರೇಂದ್ರವರದೋ ದಯಾಮೂರ್ತಿಃ ಸಹಸ್ರಪಾತ್ .. 50..
 ಕಾರಣೋ ವೀರಣಃ ಪುತ್ರೀ ಜಂತುಗರ್ಭೋ ಗರಾದನಃ .
 ಶ್ರೀಶೈಲಮೂಲನಿಲಯಃ ಶ್ರೀಮದಭ್ರಸಭಾಪತಿಃ .. 51..
 ದಕ್ಷಿಣಮೂರ್ತಿರನಘೋ ಜಲಂಧರನಿಪಾತನಃ .
 ದಕ್ಷಿಣೋ ಯಜಮಾನಾತ್ಮಾ ದೀಕ್ಷಿತೋ ದೈತ್ಯನಾಶನಃ .. 52..
 ಕಲ್ಮಾಷಪಾದಪೂಜ್ಯಾಂಘ್ರಿರತಿದೋ ತುರಗಪ್ರಿಯಃ .
 ಉಮಾಧವೋ ದೀನದಯೋ ದಾತಾ ದಾಂತೋ ದಯಾಪರಃ .. 53..
 ಶ್ರೀಮದ್ದಕ್ಷಿಣಕೈಲಾಸನಿವಾಸೋ ಜನವತ್ಸಲಃ .
 ದರ್ಭರೋಮಾ ಬಲೋನ್ನೇತಾ ತಾಮಸೋಽನ್ನವಿವರ್ಧನಃ .. 54..
 ನಮಸ್ಕಾರಪ್ರಿಯೋ ನಾಥ ಆನಂದಾತ್ಮಾ ಸನಾತನಃ .
 ತಮಾಲನೀಲಸುಗಲಃ ಕುತರ್ಕವಿನಿವಾರಕಃ .. 55..
 ಕಾಮರೂಪಃ ಪ್ರಶಾಂತಾತ್ಮಾ ಕಾರಣಾನಾಂ ಚ ಕಾರಣಃ .
 ತೃಣಪಾಣಿಃ ಕಾಂತಿಪರೋ ಮಣಿಪಾಣಿಃ ಕುಲಾಚಲಃ .. 56..
 ಕಸ್ತೂರೀತಿಲಕಾಕ್ರಾಂತಫಾಲೋ ಭಸ್ಮತ್ರಿಪುಂಢ್ರವಾನ್ .
 ವಾರಣಾಂಗಾಲಂಕೃತಾಂಗೋ ಮಹಾಪಾಪನಿವಾರಣಃ .. 57..
 ಪ್ರಕಾಶರೂಪೋ ಗುಹ್ಯಾತ್ಮಾ ಬಾಲರೂಪೋ ಬಿಲೇಶಯಃ .
 ಭಿಕ್ಷುಪ್ರಿಯೋ ಭಕ್ಷ್ಯಭೋಕ್ತಾ ಭರದ್ವಾಜಪ್ರಿಯೋ ವಶೀ .. 58..
 ಕರ್ಮಣ್ಯಸ್ತಾರಕೋಭೂತ ಕಾರಣೋ ಯಾನಹರ್ಷದಃ .
 ವೃಷಗಾಮೀ ಧರ್ಮಗೋಪ್ತಾ ಕಾಮೀ ಕಾಮಾಂಗ ನಾಶನಃ .. 59..
 ಕಾರುಣ್ಯೋ ವಾಜರೂಪಾತ್ಮಾ ನಿರ್ಧರ್ಮೋ ಗ್ರಾಮಣೀಃ ಪ್ರಭುಃ
 ಅರಣ್ಯಃ ಪಶುಹರ್ಷಶ್ಚ ಸೌನಿಕೋ ಮೇಘವಾಹನಃ .. 60..
 ಕುಮಾರಗುರುರಾನಂದೋ ವಾಮನೋ ವಾಗ್ಭವೋ ಯುವಾ .
 ಸ್ವರ್ಧನೀಧನ್ಯಮೌಲಿಶ್ಚ ತರುರಾಜೋ ಮಹಾಮನಾಃ .. 61..
 ಕಣಾಶನಸ್ತಾಮೃಘನೋ ಮಯಪ್ರೀತೋಽಜರಾಮರಃ .
 ಕೌಣಪಾರಿಃ ಭಾಲನೇತ್ರೋ ವರ್ಣಶ್ರಮಪರಾಯಣಃ .. 62..
 ಪುರಾಣವೃಂದಸಂಪ್ರೀತ ಇತಿಹಾಸವಿಶಾರದಃ .
 ಸಮರ್ಥೋ ನಮಿತಾಶೇಷದೇವೋ ದ್ಯೋತಕರಃ ಫಣಿಃ .. 63..
 ಕರ್ಷಕೋ ಲಾಂಗಲೇಶಶ್ಚ ಮೇರುಧನ್ವಾ ಪ್ರಜಾಪತಿಃ .
 ಉಗ್ರಃ ಪಶುಪತಿಗೋಪ್ತಾ ಪವಮಾನೋ ವಿಭಾವಸುಃ .. 64..
 ಉದಾವಸುವೀತರಾಗ ಉವೀಶೋ ವೀರವರ್ಧನಃ .

ಜ್ವಾಲಮಾಲೋಽಜಿತಾಂಗಶ್ಚ ವೈದ್ಯುದಗ್ನಿಪ್ರವರ್ತಕಃ .. 65..
 ಕಮನೀಯಾಕೃತಿಃ ಪಾತಾ ಆಷಾಢೋ(ಠಃ)ಷಂಢವರ್ಜಿತಃ .
 ಪುಲಿಂದರೂಪಃ ಪುಣ್ಯಾತ್ಮಾ ಪುಣ್ಯಪಾಪಫಲಪ್ರದಃ .. 66..
 ಗಾರ್ಹಪತ್ಯೋ ದಕ್ಷಿಣಾಗ್ನಿಃ ಸಭ್ಯೋ ವಸಥಭೃತ್ಕವಿಃ .
 ದ್ರುಮ ಆಹವನೀಯಶ್ಚ ತಸ್ಯರೋಽಥ ಮಯಸ್ಕರಃ .. 67..
 ಶಾಂಕರೋ ವಾರಿದೋಽವಾಯೋರ್ವಾತಚಕ್ರಪ್ರವರ್ತಕಃ .
 ಕುಲಿಶಾಯುಧಹಸ್ತಶ್ಚ ವಿಕೃತೋ ಜಟಿಲಃ ಶಿಖೀ .. 68..
 ಸೌರಾಷ್ಟ್ರವಾಸೀ ದೇವೇಡ್ಯಃ ಸಹ್ಯಜಾತೀರಸಂಸ್ಥಿತಃ .
 ಮಹಾಕಾಯೋ ವೀತಭಯೋ ಗಣಗೀತೋ ವಿಶಾರದಃ .. 69..
 ತಪಸ್ವೀ ತಾಪಸಾಚಾರ್ಯೋ ದ್ರುಮಹಸ್ತೋಜ್ಜ್ವಲತ್ಪ್ರಭುಃ .
 ಕಿಂದಮೋ ಮಂಕಣಃ ಪ್ರೀತೋ ಜಾತುಕರ್ಣಿಸ್ತುತಿಪ್ರಿಯಃ .. 70..
 ವೇನೋ ವೈನ್ಯೋ ವಿಶಾಖಶ್ಚಾಕಂಪನಃ ಸೋಮಧಾರಕಃ .
 ಉಪಾಯದೋ ದಾರಿತಾಂಗೋ ನಾನಾಗಮವಿಶಾರದಃ .. 71..
 ಕಾವ್ಯಾಲಾಪೈಕಕುಶಲೋ ಮೀಮಾಂಸಾವಲ್ಲಭೋ ಧ್ರುವಃ .
 ತಾಲಮೂಲನಿಕೇಂತಶ್ಚ ಬಿಲ್ವಮೂಲಪ್ರಪೂಜಿತಃ .. 72..
 ವೇದಾಂಗೋ ಗಮನೋಽಗಮ್ಯೋ ಗವ್ಯಃ ಪ್ರಾತಃ ಫಲಾದನಃ .
 ಗಂಗಾತೀರಸ್ಥಿತೋ ಲಿಂಗೀ ಅಲಿಂಗೋ ರೂಪಸಂಶ್ರಯಃ .. 73..
 ಶ್ರಾಂತಿಹಾ ಪುಣ್ಯನಿಲಯಃ ಪಲಲಾಶೋಽರ್ಕಪೂಜಿತಃ .
 ಮಹೇಂದ್ರವಿಷ್ಣುಜನಕೋ ಬ್ರಹ್ಮತಾತಸ್ತುತೋಽವ್ಯಯಃ .. 74..
 ಕರ್ದಮೇಶೋ ಮತಂಗೇಶೋ ವಿಶ್ವೇಶೋ ಗಂಧಧಾರಕಃ .
 ವಿಶಾಲೋ ವಿಮಲೋ ಜಿಷ್ಣುರ್ಜಯಶೀಲೋ ಜಯಪ್ರದಃ .. 75..
 ದಾರಿದ್ರ್ಯಮಥನೋ ಮಂತ್ರೀ ಶಂಭುಃ ಶಶಿಕಲಾಧರಃ .
 ಶಿಂಶುಮಾರಃ ಶೌನಕೇಜ್ಯಃ ಶ್ವಾನಪಃ ಶ್ವೇತಜೀವದಃ .. 76..
 ಮುನಿಬಾಲಪ್ರಿಯೋಽಗೋತ್ರೋ ಮಿಲಿಂದೋ ಮಂತ್ರಸಂಸ್ಥಿತಃ .
 ಕಾಶೀಶಃ ಕಾಮಿತಾಂಗಶ್ಚ ವಲ್ಲಕೀವಾದನಪ್ರಿಯಃ .. 77..
 ಹಲ್ಲೀಸಲಾಸ್ಯನಿಪುಣಃ ಸಲ್ಲೀಲೋ ವಲ್ಲರೀಪ್ರಿಯಃ .
 ಮಹಾಪಾರದಸಂವೀರ್ಯೋ ವಹ್ನಿನೇತ್ರೋ ಜಟಾಧರಃ .. 78..
 ಆಲಾಪೋಽನೇಕರೂಪಾತ್ಮಾ ಪುರೂಷಃ ಪ್ರಕೃತೇಃ ಪರಃ .
 ಸ್ಥಾನುರ್ವೇಣುವನಪ್ರೀತೋ ರಣಜಿತ್ವಾಕಶಾಸನಃ .. 79..
 ನಗ್ನೋ ನಿರಾಕೃತೋ ಧೂಮ್ರೋ ವೈದ್ಯುತೋ ವಿಶ್ವನಾಯಕಃ .
 ವಿಶ್ವಾಧಿಕಃ ಶಾಂತರವಃ ಶಾಶ್ವತಃ ಸುಮುಖೋ ಮಹಾನ್ .. 80..
 ಅಣೋರಣುಃ ಶ್ವಭೃಗತಃ [ತೋಹ್ಯ] ಅವಟೇಶೋ ನಟೇಶ್ವರಃ .

ಚಿತ್ರಧಾಮಾ ಚಿತ್ರಮಾನುವಿಚಿತ್ರಾಕೃತಿರೀಶ್ವರಃ .. 81..
 ಇಂದ್ರೋಽಜೋಽಮೂರ್ತಿರೂಪಾತ್ಮಾ[ಹ್ಯ]ಅಮೂರ್ತೋ ವಹ್ನಿಧಾರಕಃ .
 ಅಪಸ್ಮಾರಹರೋ ಗುಪ್ತೋ ಯೋಗಿದ್ಯೇಯೋಽಖಿಲಾದನಃ .. 82..
 ನಕ್ಷತ್ರರೂಪಃ ಕ್ಷತ್ರಾತ್ಮಾ ಕ್ಷುತ್ಯಷ್ಟಾಶ್ರಮವರ್ಜಿತಃ .
 ಅಸಂಗೋ ಭೂತಹೃದಯೋ ವಾಲಖಿಲ್ಯೋ ಮರೀಚಿಪಃ .. 83..
 ಪಂಚಪ್ರೇತಾಸನಾಸೀನೋ ಯೋಗಿನೀಕಣಸೇವಿತಃ .
 ನಾನಾಭಾಷಾನುಚತೋ [ನುವಚನೋ] ನಾನಾದೇಶಸಮಾಶ್ರಯಃ .. 84..
 ವೃಂದಾರಕಗಣಸ್ತುತ್ಯಃ ಪುರಂದರನತಿಪ್ರಿಯಃ .
 ಪ್ರಘಾಸೋ ವಿಘಾಸಾಶೀ ಚ [ಚಾಪ್ಯ] ಅತ್ರಾಧಿಪತಿರನ್ನದಃ .. 85..
 ಪನ್ನಗಾಭರಣೋ ಯೋಗೀ ಗುರುರ್ಲೌಕಿಕನಾಯಕಃ .
 ವಿರಾಜೋ ವಿಶ್ವತೋಧರ್ಮೀ ಬಭ್ಲುಶೋ ಬಾಹುಕಪ್ರಿಯಃ .. 86..
 ಪ್ರಧಾನನಿಪುಣೋ ಮಿತ್ರೋ ಹ್ಯೂರ್ಧ್ವರೇತಾ ಮಹಾತಪಾಃ .
 ಕುರುಜಾಡಾಗಲವಾಸೀ ಚ ನಿತ್ಯತೃಪ್ತೋ ನಿರಂಜನಃ .. 87..
 ಹಿರಣ್ಯಗರ್ಭೋ ಭೂತಾದಿಸ್ವರಾಟ್ ಸಮ್ರಾಷ್ಟಿರಾಡ್ಡದುಃ .
 ಪಟಹೃದ್ವನಿಸಂಪ್ರೀತೋ ನತಮುಕ್ತಿಪ್ರದಾಯಕಃ .. 88..
 ಫಲಪ್ರದಃ ಭಾಲನೇತ್ರಃ ಫಣೀಶ್ವರಮಹಾಂಗಧೃಕ್ .
 ವಾಸ್ತುಪೋ ವಾಸವೋ ವಾತ್ಯಾ ವರ್ಮಭಿದ್ವಸನೋಜ್ಜ್ವಲಃ .. 89..
 ಮೀಡುಷ್ವಮಃ ಶಿವತಮೋ ವಸುಃ ಶಿವತರೋ ಬಲೀ .
 ನಿಧನೇಶೋ ನಿಧಾನೇಶಃ ಪುರಾಜಿದ್ರಾಷ್ಟ್ರವರ್ಧನಃ .. 90..
 ಅಯುತಾಯುಃ ಶತಾಯುಶ್ಚ ಪ್ರಮಿತಾಯುಃ ಶತಾಧ್ವರಃ .
 ಸಹಸ್ರಶೃಂಗೋ ವೃಷಭ ಉರುಗಾಯೋರುಮೀಡುಕಃ .. 91..
 ಗಂತಾ ಗಮಯಿತಾ ಗಾತಾ ಗರುತ್ಮಾನ್ ಗೀತವರ್ಧನಃ .
 ರಾಗರಾಗೀಣಿಕಾಪ್ರತಿಸ್ತಾಲಪಾಣಿರ್ಗದಾಪಹಃ .. 92..
 ದೇವೇಶಃ ಖಂಡಪರಶುಃ ಪ್ರಚಂಡತರವಿಕ್ರಮಃ .
 ಉರುಕ್ರಮೋ ಮಹಾಬಾಹುರ್ಹೇತಿಧೃಕ್ಪಾವಕಾದನಃ .. 93..
 ಗಣಿಕಾನಾಟ್ಯನಿರತೋ ವಿಮರ್ಶೋ ವಾವದೂಕಕಃ .
 ಕಲಿಪ್ರಮಥನೋ ಧೀರೋ ಧೀರೋದಾತ್ತೋ ಮಹಾಹನುಃ .. 94..
 ಕ್ಷಯದ್ವೀರೋಮುಂಚಿ(ಮಂಜು)ಕೇಶ ಕಲ್ಮಲೀಕಃ (ಕೀ) ಸುರೋತ್ತಮಃ .
 ವಜ್ರಾಂಗೋ ವಾಯುಜನಕೋ ಹ್ಯಷ್ಟಮೂರ್ತಿಃ ಕೃಪಾಕರಃ .. 95..
 ಪ್ರಹೂತಃ ಪರಮೋದಾರಃ ಪಂಚಾಕ್ಷರಪರಾಯಣಃ .
 ಕರ್ಕಂಧುಃ ಕಾಮದಹನೋ ಮಲಿನಾಕ್ಷೋ ಜಡಾಜಡಃ .. 96..
 ಕುಬೇರಪೂಜಿತಪದೋ ಮಹಾತಕ್ಷಕಕಂಕಣಃ .

ಶಂಖಣೋ ಮಧುರಾರಾವೋ ಮೃಡಃ ಸಸ್ಪಿಂಜರೋಽಜರಃ .. 97..
 ಮಾರ್ಗೋ ಮಾರ್ಗಪ್ರದೋ ಮುಕ್ತೋ ವಿಜಿತಾರಿಃ ಪರೋಽವರಃ .
 ಪ್ರಣವಾಥೋ ವೇದಮಯೋ ವೇದಾಂತಾಂಬುಜ ಭಾಸ್ವರಃ .. 98..
 ಸರ್ವವಿದ್ಯಾಧಿಪಃ ಸೌಮ್ಯೋ ಯಜ್ಞೇಶಃ ಕ್ಷೇತ್ರನಾಯಕಃ .
 ಪಾಪನಾಶಕರೋ ದಿವ್ಯೋ ಗೋಭಿಲೋ ಗೋಪರೋ ಗಣಃ .. 99..
 ಗಣೇಶಪೂಜಿತಪದೋ ಲಲಿತಾಂಬಾಮನೋಹರಃ .
 ಕಕ್ಷವಾಸೋ ಮಹೋಕ್ಷಾಂಕೋ ನಿಸ್ತಮಸ್ತೋಮವರ್ಜಿಃ .. 100..
 ನಿಸೀಮಮಹಿಮೋದಾರಃ ಪ್ರಭಾಮೂರ್ತಿಃ ಪ್ರಸನ್ನ(ದೃ)ಕ್ .
 ಸ್ತೋಭ ಪ್ರೀತೋ ಭಾರಭೂತೋ ಭೂಭಾರಹರಣಃ ಸ್ಥಿರಃ .. 101..
 ಕ್ಷರಾಕ್ಷರೋಧರೋ ಧರ್ತಾ ಸಾಗರಾಂತರ್ಗತೋ ವಶೀ .
 ರಮ್ಯೋ ರಸ್ಯೋ ರಜಸ್ಯೋಽಥ ಪ್ರವಾಹ್ಯೋ ವೈದ್ಯುತೋಽನಲಃ .. 102..
 ಸಿಕತ್ಯೋ ವಾದ್ಯ ಉರ್ವಯೋ ಮೇಧ್ಯ ಈದ್ರಿಯ ವಾಕ್ಪಟುಃ .
 ಪ್ರಪಂಚಮಾಯಾರಹಿತಃ ಕೀರ್ತಿದೋ ವೀರ್ಯವರ್ಧನಃ .. 103..
 ಕಾಲಚಕ್ರಾಂತರಹಿತೋ ನಿತ್ಯಾನಿತ್ಯೋಽಥ ಚೇತನಃ .
 ಗರ್ವೋನ್ನತೋ ಭಟಾಕಾರೋ ಮೃಗಯುರ್ಭವಹಾ ಭವಃ .. 104..
 ಶಂಕಃ ಶತಾಂಕಃ ಶೀತಾಂಗೋ ನಾಗಾಂಗೋ ಭಸ್ಮಭೂಷಣಃ .
 ತ್ರಿಯಂಬಕೋಽಮ್ಪಿಕಾಭರ್ತಾ ನಂದಿಕೇಶಃ ಪ್ರಸಾದಕೃತ್ .. 105..
 ಚಂಡೀಶವರದೋ ದಿವ್ಯೋ ಮಾಯಾವಿದ್ಯಾವಿಶಾರದಃ .
 ಮೃಗಾಂಕಶೇಖರೋ ಭವ್ಯೋ ಗೌರೀಪೂಜ್ಯೋ ದಯಾಮಯಃ .. 106..
 ಪ್ರಮಾಥನೋಽವಿಕಥನೋ ಗರ್ಗೋ ವೀಣಾಪ್ರಿಯಃ ಪಟುಃ .
 ವರ್ಣೀ ವನಸ್ಥೋ ಯತಿರಾಟ್ ಗೂಢಗರ್ಭೋ ವಿರೋಚನಃ .. 107..
 ಶಬರೋ ಬರ್ಬರೋ ಧೌಮ್ಯೋ ವಿರಾಡ್ರೂಪಃ ಸ್ಥಿತಿಪ್ರದಃ .
 ಮಹಾಕಾರುಣಿಕೋ ಭ್ರಾಂತಿನಾಶಕಃ ಶೋಕಹಾ ಪ್ರಭುಃ .. 108..
 ಅಶೋಕಪುಷ್ಪಪೂಜ್ಯಾಂಘ್ರಿಮರ್ಣಿಭದ್ರೋ ಧನೇಶ್ವರಃ .
 ಅಮೃತೇಶೋದ್ರತಗತಿ ಸ್ತಗರೋಽರ್ಜುನಮಧ್ಯಗಃ .. 109..
 ದಮೋ ವಿರೋಧಹೃತ್ಕಾಂತೋ ನೀತಿಜ್ಞೋ ವಿಷ್ಣುಪೂಜಿತಃ .
 ಸುಮಪ್ರಿಯೋ ವಾತಮಯೋ ವರೀಯಾನ್ಮರ್ಮಲೋ ಯಮಃ .. 110..
 ದಿಗಂಬರೋ(ರಃ) ಶಮಮಯೋ ಧೂಮಪಃ ಶುಕ್ರಗರ್ಭಕಃ .
 ಅಟ್ಟಹಾಸೋಽತಲ್ಪಶಯ ಆಸೀನೋ ಧಾವಮಾನಕಃ .. 111..
 ತುರಾಷಾಣೈಘಮಧ್ಯಸ್ಥೋ ವಿಪಾಶಾತೀರಸಂಸ್ಥಿತಃ .
 ಕುಲೋನ್ನತಃ ಕುಲೀನಶ್ಚ ವ್ಯವಹಾರಪ್ರವರ್ತಕಃ .. 112..
 ಕೇತುಮಾಲೋ ಹರಿದ್ರಾಂಗೋ ದ್ರಾವಿ(ವೀ) ಪುಷ್ಪಮಯೋ ಭೃಗುಃ .

ವಿಶೋಷಕೋರ್ವಿನಿರತಸ್ವ ಗ್ಜಾತೋ ರುಧಿಕ(ರ)ಪ್ರಿಯಃ .. 113..
 ಅಕೈತಕ(ವ)ಹೃದಾವಾಸಃ ಕ್ಷಪಾನಾಥಕಲಾಧರಃ .
 ನಕ್ತಂಚರೋದಿವಾಚಾರೀ ದಿವ್ಯದೇಹೋ ವಿನಾಶಕಃ .. 114..
 ಕದಂಬವನಮಧ್ಯಸ್ಥೋ ಹರಿದ್ರಾಂಗೋರ್ಮಿಮಧ್ಯಗಃ .
 ಯಮುನಾಜಲಮಧ್ಯಸ್ಥೋ ಜಾಲಕೋಽಜಮಖೋ ವಸುಃ .. 115..
 ವಸುಪ್ರದ ವೀರವರ್ಯಃ ಶೂಲಹಸ್ತಃ ಪ್ರತಾಪವಾನ್ .
 ಖಡ್ಗಹಸ್ತೋ ಮಂಡಲಾತ್ಮಾ ಮೃತ್ಯುಮೃತ್ಯುಜಿದೀಶ್ವರಃ .. 116..
 ಲಂಕಾವಾಸೋ ಮೇಘಮಾಲೀ ಗಂಧಮಾದನಸಂಸ್ಥಿತಃ .
 ಭೈರವೋ ಭರಣೋ ಭರ್ತಾ ಭ್ರಾತೃವ್ಯೋ ನಾಮರೂಪಗಃ .. 117..
 ಅಪ್ಯಾಕೃತಾತ್ಮಾ ಭೂತಾತ್ಮಾ ಪಂಚಭೂತಾಂತರೋಽಸ್ಮಯಃ .
 ಅಹನನ್ಯಃ ಶಬ್ದಮಯ ಕಾಲಾಧರಃ ಕಲಾಧರಃ .. 118..
 ಭೃಗುತುಂಗಶ್ಚೀರವಾಸೀ(ಸಾಃ) ಕೈವರ್ತೋಽನಾಯಕೋಽರ್ಧಕಃ .
 ಕರೇಣುಪೋ ಗಂಧಮದಶ್ಚಾಂಪೇಯಕುಸುಮಪ್ರಿಯಃ .. 119..
 ಭದ್ರದಶ್ಚರ್ಮವಸನೋ ವೈರಾಜಸ್ತೋತ್ರಕಾರಕಃ .
 ಸುಮಪ್ರೀತಃ ಸಾಮಗೀತೀ ಉರ್ಜೋ ವರ್ಚಃ ಕುಲೇಶ್ವರಃ .. 120..
 ಕಕುದ್ಮಾನ್ ಪೀತವಸನೋ ವಧ್ಯೇಶೋ ನಾರದಃ ಪಿತಾ .
 ಕ್ರವ್ಯಾದನೋ ನೀತಿಮಯೋ ಧರ್ಮಚಕ್ರಪ್ರವರ್ತಕಃ .. 121..
 ಶಷ್ಯಃ ಫೇನ್ಯೋ ವಿನೀರ್ಣೇತಾ ಕಂಕಣೋಽನಾಸಿಕೋಽಚಲಃ .
 ಏಣಾಂಕಃ ಶಲಭಾಕಾರ ಃ ಶಾಲುರೋ ಗ್ರಾಮಸಂಸ್ಥಿತಃ .. 122..
 ಮಹಾವಿಶೇಷಕಥನೋ ವಾರಿತೀರಾಸ್ಥಿತೋಽಚಲಃ .
 ಕೃಪೀಟಯೋನಿಃ ಶಾಂತಾತ್ಮಾ ಗುಣವಾನ್ ಜ್ಞಾನವಾಂಭುಚಿಃ .. 123..
 ಸರ್ವಪಾಪಹರೋಽಲಿಂಗೋ ಭಗಮಾಲೋಽಪ್ರತಾರಣಃ .
 ಆನಂದಧನ ಆತಾರ್ಯ ಇರಿಣ್ಯೋಽಥಪ್ರಪಥ್ಯಕಃ .. 124..
 ಗಂಗಾತೀರಸ್ಥಿತೋ ದೇವೋ ಹ್ಯವಿಮುಕ್ತಸಮಾಶ್ರಯಃ .
 ಮಹಾಸ್ಥಾನನಿಲಯೋಽವಲಯೋ ವಾಲಿಪೂಜಿತಃ .. 125..
 ಕರಂಧಮೋ ವ್ರಾತ್ಯವರ್ಯೋ ಮಾನವೋ ಜೀವಕೋಽಶರಃ .
 ಕರ್ಮದೇವಮಯೋ ಬ್ರಹ್ಮಾ ಋತಂ ಸತ್ಯಂ ಮಹೇಶ್ವರಃ .. 126..
 ಸುಮಂಗಲಃ ಸುಖಮಯೋ ಜ್ಞಾನಾನಂದೋಽಮಿತಾಶನಃ .
 ಮನೋಮಯಃ ಪ್ರಾಣಮಯೋ ವಿಜ್ಞಾನಾತ್ಮಾ ಪ್ರಸಾದನಃ .. 127..
 ಆನಂದಮಯಕೋಶಾತ್ಮಾ ಧರ್ಮಸೀಮಾಥ ಭೂಮಕಃ .
 ಸದಾಶಿವೋ ವಿಶಿಷ್ಟಾತ್ಮಾ ವಸಿಷ್ಟಾರ್ಚಿತಪಾದುಕಃ .. 128..
 ನೀಲಗ್ರೀವಃ ಸೈನ್ಯಪಾಲೋ ದಿಶಾನಾಥೋ ನತಿಪ್ರಿಯಃ .

ಕೇಶವೋನ್ಮಥನೋ ಮೌನೀ ಮಧುಸೂದನಸೂದನಃ .. 129..
 ಉದುಂಬರಕರೋ ಡಿಂಭೋ ಬಂಭರಃ ಪಿಂಭಿಲಾತಲಃ .
 ಮೂಲಸ್ತಾಲಕರೋ ವಣ್ಣೋಽಪರ್ಣಾದಃ ಪ್ರಾಣಮಾಶ(ಷ)ಕಃ .. 130..
 ಅಪರ್ಣಾಪತಿರೀಶಾಸ್ಯೋಽಸಂಪೂರ್ಣಃ ಪೂರ್ಣರೂಪವಾನ್ .
 ದೀಪಮಾಲೋ ಜಾಂಗಲಿಕೋ ವೈತುಂಡಸ್ತುಂಡಕಃ ಪ್ರಿಯಃ .. 131..
 ಊಲುಕಃ ಕಲವಿಂಕೋಽಥ ಶುಕನಾದಪ್ರಸಾದಕೃತ್ .
 ಜೈಗೀಷವ್ಯತಪಃಪ್ರೀತೋ ರಾವಣೇಂದ್ರಬಲಾರ್ದನಃ .. 132..
 ಮಾರ್ಕಂಡೇಯಮಹಾಮೃತ್ಯುನಾಶಕೋ ಜ್ಞಾನಧಾರಕಃ .
 ಅಹರ್ಗಣಕ್ರಿಯಾತೀತಃ ಸರ್ಪಪ್ರೀತೋಽನಿಲಾಶನಃ .. 133..
 ವೇಗಾಧಾರೋ ಧೈರ್ಯಧನೋ ಧನಧಾನ್ಯಪ್ರದಾಯಕಃ .
 ನಾದ್ಯೋ ವೈದ್ಯೋ ವಾದ್ಯರತೋ ಗದ್ಯಪದ್ಯಸ್ತುತೋ ದ್ಯುಕಃ .. 134..
 ಭೇರೀಭಾಂಕಾರನಿರತೋ ಮೃಗಚರ್ಮವಿಧಾಯಕಃ .
 ಪುಣ್ಯಕೀರ್ತಿಃ ಪುಣ್ಯಲಭ್ಯೋ ಮೋಹನಾಸ್ತ್ರೋ(ಸ್ತ್ರ)ವಿಶಾರದಃ .. 135..
 ಕೈಲಾಲಶಿಖರಾವಾಸಃ ಪಾರಿಜಾತವನಾಶ್ರಯಃ .
 ಈಲಾ(ಡಾ)ದಿರವಸಂಪ್ರೀತೋ ಮಾಹೇಂದ್ರಸ್ತುತಿಹರ್ಷಿತಃ .. 136..
 ಯೂಪವಾಟೋ ಭಾರ ವಹಃ ಕೋಮಲಾಂಗೋ ಜನಾಶ್ರಯಃ .
 ವಿಶ್ವಾಮಿತ್ರಪ್ರಿಯೋ ಬಾಲಃ ಪಾಕಯಜ್ಞರತಃ ಸುಖೀ .. 137..
 ವಾಮಾಚಾರಪ್ರಿಯೋನ್ನೇತಾ ಶಕ್ತಿಹಸ್ತೋ ದುರಾಸದಃ .
 ಸರ್ವಾಕಾರಃ ಶಾಶ್ವತತ್ಮಾ ವಾಜ್ಮನೋದೂರಗೋ ಹರಃ .. 138..
 ಸ್ಕಂದ ಉವಾಚ -
 ಇತ್ಯೇತನ್ನಾಮಸಾಹಸ್ರಂ ಶೇಷಾಶೇಷಮುಖೋದ್ಗತಂ .
 ಶಂಭೋರ್ದಿವ್ಯಂ ಮುನಿಶ್ರೇಷ್ಠ ಶ್ರವಣಾತ್ಪಾಪನಾಶನಂ .. 139..
 ಸರ್ವಾನ್ಕಾಮಾನವಾಪ್ನೋತಿ ಶಿವಾರ್ಚನಪರಾಯಣಃ .
 ತ್ವಮೇಭಿರ್ಮುನಿಮುಖೈಶ್ಚ ಶೃಣ್ವನ್ನಕ್ತಿಮವಾಪ್ನುಯಾಃ .. 140..
 ಕುಮಾರೀ ಪತಿಮಾಪ್ನೋತಿ ನಿರ್ಧನೋ ಧನವಾನ್ಭವೇತ್ .
 ಜಯಾರ್ಥಿ ಜಯಮಾಪ್ನೋತಿ ಕ್ಷಯದ್ವೀರಪ್ರಸಾದತಃ .. 141..
 ಸ್ಕಂದ ಉವಾಚ -
 ಇತಿ ತವ ಗದಿತಂ ಮೇ ನಾಮಸಾಹಸ್ರಮೇತತ್
 ಹರವರಚರಣಾಬ್ಜಾರಾಧನೇ ಸಾಧನಂ ತೇ .
 (ಮುನಿಗಣವರಬಾಣಾದ್ಯೈಃ)
 ಮುನಿಜನಗಣವರ್ಯೈರ್ಧಾರ್ಯಮೇತತ್ಸುರಾದ್ಯೈಃ
 ಪರಮಪದಮವಾಪ್ತುಃ (ಪ್ತುಂ) ಶಂಕರಾಜ್ಞಾವಶೇನಃ .. 142..

.. ಇತಿ ಶ್ರೀಶಿವರಹಸ್ಯೇ ನವಮಾಂಶೇ ಸಹಸ್ರನಾಮಕಥನಂ ನಾಮ ದ್ವಿತೀಯೋಽಧ್ಯಾಯಃ

..


ಶ್ರೀಶಿವರಹಸ್ಯಂ . ನವಮಾಂಶಃ . ಅಧ್ಯಾಯಃ 2. 1-142 ..

- shrIshivarahasyam . navamAMshaH . adhyAyaH 2. 1-142 ..

Pರೂಫೈಅದ್ ಬ್ಯಾ ಷಿವಕುಮರ್ ಲ್ಯಗರಜನ್ ಶಿವಕುಮರ್²⁴ ಅತ್ ಗೈಲ್ಫಿಂ
ಅಂದ್ ಡ್Pಡ್

——
Shri Shiva Sahasranama Stotra from Shivarahasya 92

pdf was typeset on May 12, 2023

——
Please send corrections to sanskrit@cheerful.com

